


Lehen il-Punent



Diċembru 2023
Nru. 33



ROKNA SAHHA

Il-Mard tal-Qalb fil-Maltin

Artiklu miktub minn Christine Azzopardi Tabone



Skond cifri ppublikati fil-parlament sentejn ilu, l-mard tas-sistema cirkulatorja li jinkludi l-puplesija u l-attakk tal-qalb huma l-kawza l-aktar komuni tal-mewt fil-Maltin. Dawn kienu segwiti mill-kancer, mard tas-sistema respiratorja, dimenzja, dijabete, COVID-19, mard tas-sistema digestiva u ohrajn. Huwa stmat li fis-sena 2021 mietu 1230 individwu b'mard tas-sistema cirkulatorja.

Il-mard tas-sistema cirkulatorja huwa l-kawza principali ta' mwiet mhux biss f'Malta, izda mad-dinja kollha. Kif indikat mill-Ghaqda Dinjija tas-Sahha (WHO), kull sena jmutu madwar 17.9 miljun persuna madwar id-dinja kawza ta' dan il-mard u skond l-Alleanza tal-Mard li Ma Jittehidx (NCD alliance) huwa stmat li dawn ser jizdiedu ghal 23.6 miljun sas-sena 2030.

Li jgri f'attakk tal-qalb, hu li wahda mill-arterji principali li soltu twassal id-demmi għall-qalb, tinstadd. L-arterji, jimirdi meta jingema' x-xaham fil-hitan tagħhom. Meta l-hajt ta' l-arterja jinfaka', jigi lliberat xaham u kontenut iehor go l-arterja, id-demmi jagħqad fiha u l-arterja tigi mblukkata. Dan eventwalment iwassal għal nuqqas ta' demmi u ossignu fil-qalb li huma essenzjali biex il-qalb taħdem sew.

Is-sintomi ta' attakk tal-qalb m'humiex l-istess f'kull individwu, pero' hafna drabi jkun hemm ugiegh jew skumditi fis-sider li fil-maggoranza tal-kazi dan ifegh f'daqqa u jippersisti għall-hin twil. Dan jinhass l-aktar fuq in-naha tax-xellug tas-sider minhabba l-fatt li l-qalb tinstab fin-nofs tas-sider u xxaqleb ftit lejn ix-xellug. Pazjent li qed isofri minn attakk tal-qalb jista' wkoll jipprezenta b'ugiegh li jinfexx lejn id-dirghajn, l-ghonq, id-dahar u l-istonku. Sintomi ohra jinkludu: dardir u remettar, sturdament, qtugh ta' nifs qawwi u għaraq ixxoq għalik. Sintomu komuni iehor li hafna drabi jirraprezentaw bih persuni tas-sess femminili huwa ugiegh fil-hanek. F'kazijiet rari, individwi jistghu jhossuhom ftit mhux f'sikkithom jew sahansitra ma jhossu kompletament xejn. Din tigi f'nies anzjani jew individwi dijabetici.


Xi testijiet li jsiru fl-isptarijiet biex jidentifikaw jekk persuna tkunx isofri minn attakk tal-qalb, jinkludu l-"electrocardiogram" jew kif nsibuh fil-qosor ECG, li juri kif ikun

ghaddej l-elettriku fil-qalb u li hafna drabi jaqbad sinjali tipici f'kaz ta' attakk, test tal-livell tat-troponina li huwa proteijna fid-demmi li tindika hsara fil-muskolu tal-qalb, kif ukoll ultrasound li jevalwa l-funzjoni tal-qalb.

Persuna li tinstab pozittiva għal attakk tal-qalb tigi kkurata b'interventi li l-ghan tagħhom hu li d-demmi jergħa jicirkola lejn dik il-parti tal-qalb li tkun sofriet hsara permezz ta' l-imblokk. Xi eżempji ta' dawn l-interventi jinkludu medicini li jkissru d-demmi li jkun għaqad fl-arterja, bypass jew l-introduzzjoni ta' molla biex terga' tinfetħ l-arterja.

Fl-istudju xjentifiku "Maltese Acute Myocardial Infarction Study" jew MAMI Study gew identifikati r-riskji li qed iwasslu għall-attakk tal-qalb fil-Maltin. F'dan l-studju ppartecipaw 'il fuq minn 1000 persuna Maltija u Għawdxija li kienu jinkludu nies li pprezentaw fl-isptar Mater Dei jew fl-isptar Generali t'Għawdex bl-ewwel attakk tal-qalb tagħhom, individwi li qatt ma' esperjenzaw problemi tal-qalb, kif ukoll qrafa ta' l-istess kazijiet imsemmija. Dawn il-partecipanti irrispondew kwestjonarju dettaljat li kien jinkludi mistoqsijiet dwar l-istil tal-hajja tagħhom kif ukoll ittehdulhom xi kampjuni tad-demmi għall-ittejtjar.

Minn dan l-istudju hareg li t-tipjip, il-pressjoni għolja u livell ta' xaham għoli fid-demmi huma whud mill-fatturi li wasslu għal riskju akbar ta' attakk tal-qalb. Kemm min ipejje, kif ukoll min jigi espost għad-duhhan tas-sigaretti għandu zieda kbira fir-riskju li jsfri minn





attakk tal-qalb.

Fatt iehor interessanti li wera dan l-istudju huwa dwar ix-xorb alkoholiku. Ir-riskju ghal attakk tal-qalb ivarja skond l-ammont ta' xorb ikkunsmat, bl-akbar zieda fir-riskju jkun f'dawk li jixorbu sitt xarbi jew aktar f'okkazzjoni wahda. Ir-riskju li wiehed isofri minn attakk tal-qalb hu wkoll gholi hafna f'persuni diabetici li ma jzommux il-livell taz-zokkor taht kontroll.

F'dan l-istudju x-xjentisti taw ukoll harsa lejn kif l-effett tal-livelli ta' xi proteini prezenti fid-demm li huma nvoluti fil-process naturali tat-tghaqqid tad-demm jistghu iwasslu ghal zieda fir-riskju ta' attakk tal-qalb. Nies b'livelli gholja ta' dawn il-proteini rrizultaw li ghandhom riskju akbar li jsufri minn attakk tal-qalb. Il-livell ta' dawn il-proteini fid-demm ivarja bejn l-individwi skond il-genetika, pero' dawn il-livelli jistghu jizjeddu permezz ta' fatturi ohra determinati mill-istil ta' hajja ta' l-individwu bhal nghidu ahna, jekk wiehed ikun ipejjepp, ikollu pressjoni jew livell ta' xaham gholi fid-



dem. Is-sess maskili, nies kbar fl-eta', kif ukoll persuni diabetici ukoll ghandhom tendenza ghal-livelli oghla ta' dawn il-proteini.

Hu mifhum li l-mard tal-qalb mhux ikkawzat minn fattur wiehed biss izda minn hafna fatturi

flimkien kemm genetici kif ukoll ohrajn marbuta ma' l-istil ta' hajja ta' l-individwu li meta kkumbinati flimkien jipprezentaw varjeta' fil-livell ta' riskju ghal-attakk tal-qalb. Niehdu eżempju jekk persuna fil-genetika taghha hija predisposta ghal-mard tal-qalb u din fil-hajja taghha qed tesponi ruhha ghat-tipjip ir-riskju li din il-persuna ssufri attakk jizjed b'mod konsiderevoli.

Ghalhekk jekk wiehed jixtieq inaqas ir-riskju li jsufri minn attakk tal-qalb important li jaghmel il-parti tieghu billi jzomm dieta bilancjata, jikkontrolla l-livell ta' zokkor, pressjoni u xaham fid-demm kif ukoll inaqas il-konsum ta' l-alkohol, iwaqqaf it-tipjip u jaghmel eżercizzju regolari.

L-istudju MAMI sar b'kollaborazzjoni bejn l-Universita' ta' Malta u d-Dipartiment tas-Sahha immexxi minn Prof. Stephanie Bezzina Wettinger u iffinanzjat mil-Kunsill Malti tax-Xjenza u t-Technologija (MCST) R&I 2008 u diversi scholarships MGSS u STEPS mid-dipartiment tal-Edukazzjoni. Riceraturi involuti f'dan l-istudju jinkludu lil Prof Rosienne Farrugia, Dr Ritienne Attard, Ms Christine Tabone u Dr Philip Dingli. Dan il-progett qed jitkompla bi progett iehor TargetMI ffinanzjat minn fondi Pathfinder tal-Kunsill ghall-Innovazzjoni Ewropea tal-UE.









- ✓ MOTOR
- ✓ HOME
- ✓ TRAVEL
- ✓ MARINE
- ✓ BUSINESS
- ✓ HEALTH

📍 Karlu Galea Street, Victoria Gozo

☎ 21556600

✉ compass@barongroupmalta.com



Compass Group Limited is an enrolled Tied Insurance Intermediary (TII) under the Insurance Distribution Act for MAPFRE Middlesea p.l.c. (MMS). MMS (C-5553) is authorised under the Insurance Business Act. Both entities are regulated by the Malta Financial Services Authority.

The Products are manufactured by MMS and distributed by Compass Group Limited.